

# ہندوؤں کی سندھ سے نقل مکانی

## اصل محرکات

### قمریمین

قائمِ پاکستان کے وقت بڑی تعداد میں نقل مکانی ہوئی۔ ہندستان کے مختلف علاقوں سے مسلمانوں نے پاکستان ہجرت کی، جب کہ بالخصوص سندھ سے ہندو بڑی تعداد میں ہندستان منتقل ہو گئے۔ اس وقت سندھ میں تقریباً ۲۷ فی صد آبادی ہندوؤں پر مشتمل ہے۔ انھیں پوری طرح نہ ہی آزادی حاصل ہے۔ ہر جگہ ان کے مندر ہیں۔ کراچی سے لے کر کشمیر تک یہ با آسانی سفر کر سکتے ہیں۔ کہیں بھی عام مسلمان آبادی کی جانب سے انھیں کوئی تکلیف نہیں پہنچائی جاتی اور نہ ان کی ترقی کے راستے میں کوئی رکاوٹ ڈالی جاتی ہے۔ سابقہ موجودہ حکومت نے ہندوؤں کی عبادت گاہوں کی مرمت کے لیے خظیر قم رکھی ہے جو کہ انھیں برابر دی جاتی ہے۔

ہندو تجارت کے میدان میں بہت آگے ہیں۔ اناج، الکٹرانسکس، بیچ، کھاد، زرعی ادویات کے کاروبار پر ان کی اجارہ داری ہے۔ سندھ کے کئی علاقوں میں بڑے بڑے زمین داروں اور وڈیوں کے پورے کاروبار اور زراعت کی گمراہی ہندو کرتے ہیں۔ اسی لیے انھیں با اثر افراد کی پوری سرپرستی حاصل ہے۔ اس وقت ہندوؤں کی نقل مکانی کے حوالے سے جو صورت حال سامنے آئی ہے، اس کو سمجھنے کے لیے کچھ حقائق کو پیش نظر رکھنا ہوگا:

- بدامنی: سندھ میں بدامنی اپنے عروج پر ہے۔ نہ راستے محفوظ ہیں نہ گھر، اور قبائلی جھگڑے عام ہیں۔ شہر، دیہات اور گاؤں کوئی جگہ محفوظ نہیں ہے۔ اس صورت حال میں ہر آدمی خواہ وہ ہندو ہو یا مسلمان، پریشان ہے۔ سندھی مسلمان کے مالی وسائل چونکہ محدود ہیں، اس لیے وہ

اپنا گاؤں چھوڑ کر قریب کے شہر میں منتقل ہو رہا ہے۔ ہندو آبادی چونکہ مالی طور پر مستحکم ہے، اس لیے وہ اپنا سرمایہ بچانے کے لیے کراچی، حیدرآباد اور سکھر کا رُخ کر رہی ہے۔ جن کے وسائل اور زیادہ ہیں، وہ بھارت منتقل ہو جاتے ہیں۔

ذوالفقار علی بھٹومر جوم نے کوئی سمسم رائج کیا، اس کا سب سے زیادہ فائدہ ہندو آبادی کو ہوا۔ میسیو ڈاکٹر سندھ کے میڈیکل کالجوں سے فارغ ہونے کے بعد بھارت منتقل ہو گئے، اور اپنے ملک کا خطیر سرمایہ جوان کی تعلیم پر خرچ کیا گیا اس کا ثمر بھارت کے حوالے کر دیا۔ درحقیقت بدانتی کی اس لہر سے سندھ کا ہر بسا کی پریشان ہے۔

● اغوا برائے تاوان: اغوا برائے تاوان کا آغاز ۸۰ کے عشرے میں ہوا۔ آگے چل کر یہ باقاعدہ ایک کاروبار کی صورت اختیار کر گیا۔ باثر لوگ ڈاکوؤں کے سر پرست بن گئے ہیں۔ مسلمان ہو یا ہندو، کسی کی جان و مال محفوظ نہیں ہے۔ یہاں جوں کو اغوا کیا گیا۔ ہندو چونکہ چھوٹے شہروں اور دیہات میں اپنی مالی حیثیت کے لحاظ سے نمایاں ہوتے ہیں، اس لیے وہ بھی اغوا ہوتے رہے ہیں۔ ریاست کے بنیادی فرائض میں اپنے تمام شہریوں کے جان و مال کی حفاظت کرنا شامل ہے۔ حکومت اپنے اس فرض کی ادائیگی میں مکمل طور پر ناکام ہو گئی ہے۔

● بہتہ خوری: بہتہ خوری کا گلگلہ کراچی سے شروع ہوا اور اب سندھ کے دیہات تک پہنچ گیا ہے۔ یہ بھی سندھ کا عمومی مسئلہ ہے، سب اس کا نشانہ ہیں۔ ہر جگہ تاجر برادری اس پر سراپا احتجاج ہے۔ سندھی اخبارات میں اس طرح کی خبریں آئی ہیں جن میں ہندو آبادی کے ذمہ دار ان نے کہا ہے کہ ہمیں ڈاکوؤں اور قوم پرست تنظیموں کے کارکنان نے مجبوہ کیا ہے کہ ہم سندھ چھوڑ کر چلے جائیں۔ یہ بالکل اس طرح ہے جیسے اطلاعات کے مطابق کراچی کی بہتہ خوری سے تگ آکر وہاں کے تاجر و صنعت کار ملک کے دیگر حصوں یا یورپ و ممالک اپنا سرمایہ منتقل کر رہے ہیں اور خود بھی منتقل ہو رہے ہیں۔

● زبردستی مذبب کی تبدیلی کا الزام: کچھ حلقوں کی جانب سے یہ باور کرایا جا رہا ہے کہ سندھ میں ہندوؤں کو خاص طور پر ہندوؤں کیوں کو مذہب کی تبدیلی پر زبردستی مجبوہ کیا جاتا ہے اور سندھ میں مذہبی انتہا پسندی ہے۔ یہ بات خلاف حقیقت اور مبالغہ آمیز ہے۔ اس سلسلے میں

یہ بات ریکارڈ پر ہے کہ بھارت میں بابری مسجد کی شہادت جیسا ساختہ ارتھاں ہوا لیکن سنده میں ایک بھی مندر کو جلانے کا واقعہ نہیں ہوا۔ بھارت میں آئے روزگرات اور دیگر علاقوں میں مسلمانوں کو ظلم و ستم کا نشانہ بنایا جاتا ہے لیکن ہمارے یہاں کوئی ہندو مسلم فسانہ نہیں ہوا۔ قلیلیں آزادی سے اپنی تمام عبادات کرتی ہیں۔ عام آبادی یا کسی تنظیم کی جانب سے اس میں کوئی رکاوٹ نہیں ڈالی جاتی۔ سنده کا مسلمان رواداری سے ہندوؤں کی تمام رسومات کا احترام کرتا ہے۔

جہاں تک لڑکوں کے مسلمان ہونے کا تعلق ہے اس سلسلے میں یہ امر سامنے رہنا چاہیے کہ ہمارا معاشرہ اور اس کا خاندانی نظام ٹوٹ پھوٹ کا شکار ہے۔ مسلمان گھر انوں کی لڑکیاں اور لڑکے بھی اپنی روایات سے بغاوت کر کے کوٹ میرج کر لیتے ہیں۔ اس سلسلے میں سرکاری اعداد و شمار کے مطابق ۲۰۱۱ء میں صرف سکھر ڈویژن میں ۲۹۶ جوڑوں نے مبینہ طور پر 'محبت کی شادی' کی۔ ان میں ۲۹۰ جوڑے مسلمان تھے، جب کہ فقط چھے جوڑے نو مسلم لڑکیاں تھیں۔ لڑکانہ ڈویژن میں ۲۵۹ جوڑوں نے والدین کی مرضی کے بغیر شادیاں کیں، ان میں سے ۲۵۸ مسلمان جوڑے، جب کہ فقط ایک ہندو لڑکی نے اسلام قبول کیا اور مسلمان لڑکے سے شادی کی۔ ۲۰۱۲ء میں اب تک سکھر ڈویژن میں ۳۰۰ محبت کی شادیاں ہوئی ہیں جن میں فقط دو ہندو لڑکوں نے اسلام قبول کر کے مسلمان لڑکوں سے شادی کی ہے۔

پچھلے دنوں جن پانچ لڑکوں کے مسلمان ہونے کے واقعات نے شہرت حاصل کی اور ان کو خوب اچھا لگایا، اس کی تفصیل کچھ اس طرح ہے: رینکل کماری، اسلامی نام فریال بی بی کا تعلق میر پور ما تھیل پلٹ گھوٹی سے ہے۔ اس نے بھر چونڈی شریف کی درگاہ میں اسلام قبول کیا۔ ڈاکٹر لتا کماری، اسلامی نام حصہ کا تعلق جیکب آباد سے ہے۔ یہ آغا خان ہسپتال میں ڈاکٹر ہے۔ اس ڈاکٹر نے اپنی مرضی سے کیماڑی کراچی کے ایک امام مسجد کے ہاتھ پر اسلام قبول کیا۔ ائمۃ نامی لڑکی کا تعلق بولا خان کے علاقے سے ہے۔ اس نے بھر چونڈی شریف میں اسلام قبول کیا۔ رچنڈی یوی، اسلامی نام عصمه کا تعلق جیکب آباد سے ہے۔ اس نے گول مسجد سکھر کے امام کے ہاں اسلام قبول کیا۔ یہی حال آشہ کماری کا ہے۔ ان تمام واقعات میں قابل ذکر بات یہ ہے کہ پنج عدالتوں سے یہ کر اعلیٰ عدالت تک ہر جگہ ان لڑکیوں نے بیان دیا کہ ان پر کوئی زبردستی اور جبر نہیں ہے۔ وہ اپنی

مرضی سے اسلام قبول کر رہی ہیں۔ عدالت نے انھیں کئی روز سرکاری تحویل میں رکھا، انھیں والدین سے ملنے دیا گیا۔ اس کے بعد بھی انھوں نے عدالت میں اپنا پر ابنا بیان دہرا�ا اور اسلام پر قائم رہیں۔ آئین پاکستان کے بنیادی حقوق کے باب ۲ میں عاقل بالغ غیر مسلم کو اپنا مذہب تبدیل کرنے کی اجازت دی گئی ہے۔ یہ بات مسلمہ ہے کہ اسلام دین حق ہے، جب کہ اس کے مقابلے میں تمام ادیان باطل ہیں۔ ہندوؤں کیوں میں تعلیم کا تناسب زیادہ ہے۔ وہ جب اسلام کو پڑھتی ہیں، تو متاثر ہوئے بغیر نہیں رہتیں اور اس کو قبول کر لیتی ہیں۔

سنده میں رومنا ہونے والے مختلف واقعات کا انفرادی پس منظر ہے۔ یہاں میں ضلع شکار پور کے ایک قصبے چک، میں دو ہندوؤں اکثر وں کے قتل کی مثال دیتا ہوں۔ یہ ایک انفرادی فعل تھا۔ اس کا محکم بھیہ قبیلے کی ایک لڑکی کے ساتھ ہندوؤں اکثر کی مبینہ زیادتی بتایا جاتا ہے۔ اس کا بدله لینے کے لیے قبیلے کے کچھ افراد نے اس جگہ کارروائی کی اور واقعے کے اصل ذمہ دار افراد جو کہ موقع سے فرار ہو گئے تھے، کے بجائے وہاں موجود افراد کو قتل کر دیا۔ ہم کسی بھی انسان کے قتل ناحق کو خلافِ اسلام اور خلافِ قانون سمجھتے ہیں۔ لیکن بعض حلقوں کی جانب سے اس کو عمومی طور پر ہندوؤں کے ساتھ ظلم سے تعبیر کیا گیا اور مذہبی انتہا پسندی کا رنگ دیا گیا، جب کہ اس کا تعلق کسی طرح بھی مذہب سے نہیں بنتا۔ یہ ایک جرم ہے اور قانون کے مطابق ذمہ دار ان کو سزا ملنی چاہیے۔ امرِ واقعہ یہ ہے کہ سنده میں حکومتِ مکمل طور پر ناکام ہو چکی ہے۔ کسی کی جان و مال اور عزت و آبرو محفوظ نہیں ہے۔ اس عمومی بدمانی کی لہر کو مخصوص رنگ دینا انصاف نہیں ہے۔ ان واقعات کے حقیقی اسباب کو دیکھتے ہوئے اصلاح احوال کی کوشش جب تک نہیں ہو گی سنده میں امن و امان کی صورت حال بہتر نہیں ہوگی اور سنده کے عوام کو، چاہے وہ کسی بھی طبقے سے تعلق رکھتے ہوں، امن و سکون نصیب نہیں ہو گا۔

مزید یہ کہ جس طرح ان واقعات کو عمومی رنگ دے کر ابھارا جا رہا ہے، اس سے اس را کو تقویت ملتی ہے کہ یہ بھی اس سلسلے کی ایک کڑی ہے جو میں الاقوامی طاقتون خصوصاً امریکا اور مغرب کی جانب سے مسلمانوں کو دہشت گرد اور مذہبی انتہا پسند ثابت کرنے کے لیے ایک عرصے سے جاری ہیں۔ ضروری ہے کہ اس پس پر وہ سازش کو بھی پیش نظر رکھا جائے۔